



पाक्षिक

खबर
आस पास
AN REGISTERED

भारत सरकार से मान्यता प्राप्त समाचार पत्र

अगर सूरज के तरह जलना है तो रोज
उगना पड़ेगा

खबर आस पास

संपादक : सत्यन्द्र राजवंशी

मो. 9587570001

Email : khabaraaspass@gmail.com

वर्ष : 1

अंक : डिजिटल

बीकानेर : रविवार 10 मई 2026

पृष्ठ : 4

मूल्य : 1.00 रुपया

सुवेंदु बंगाल में भाजपा के पहले मुख्यमंत्री



नई दिल्ली एजेन्सी। सुवेंदु अधिकारी शनिवार को पश्चिम बंगाल में बीजेपी के पहले मुख्यमंत्री बन गए हैं। सुवेंदु ने बांग्ला में ईश्वर के नाम की शपथ ली। शपथ के बाद सुवेंदु, पीएम के पास गए और उन्हें झुककर प्रणाम किया।

बंगाल के गवर्नर आरएन रवि ने सुवेंदु के अलावा 5 और विधायकों को मंत्री पद की शपथ दिलाई। इनमें दिलीप घोष, अमिना मित्रा पॉल, अशोक कीर्तनिपा, क्षुदीराम टूडू और निषिथ प्रमाणिक शामिल रहे।

शपथ में पीएम मोदी, गृहमंत्री अमित शाह, NDA और BJP शासित राज्यों के 20 मुख्यमंत्री मौजूद रहे। कार्यक्रम में सबसे पहले मोदी ने मंच पर खींदनाथ टैगोर को उनकी जयंती पर श्रद्धांजलि दी।

इस दौरान पीएम ने भाजपा के 98 साल के कार्यकर्ता माखनलाल सरकार का सम्मान किया। मंच पर आते ही प्रधानमंत्री सीधे सरकार के पास गए, उन्हें शॉल ओढ़ाया और



शपथ के बाद एयरपोर्ट पर 7 राज्यों के सीएम, विक्टरी साइन दिखाया शपथ के बाद हरियाणा CM नायब सेनी, बिहार सीएम सम्राट चौधरी, उत्तराखंड सीएम पुष्कर सिंह धामी, दिल्ली सीएम रेखा गुप्ता, सिक्किम के सीएम प्रेम सिंह तमांग, अरुणाचल के CM पेमा खांडू और मेघालय सीएम कॉनराड संगमा ने एयरपोर्ट पर नजर आए। उन्होंने विक्टरी साइन दिखाया।

फिर उनके पैर छुए। गडकरी बोले- बंगाल में बीजेपी की विचारधारा को पहचान मिली; विकास होगा केंद्रीय मंत्री नितिन गडकरी ने शनिवार को नामपुर में कहा कि पश्चिम बंगाल में BJP की शानदार जीत दिखाती है कि पार्टी की विचारधारा को अब वहां के लोगों के बीच पहचान मिल गई है। राज्य में सत्ता परिवर्तन बंगाल के विकास का रास्ता बनाएगा। सड़क परिवहन और राजमार्ग मंत्री गडकरी पश्चिम बंगाल के मुख्यमंत्री के रूप में



समारोह के आखिर में एक पल ऐसा भी आया, जहां पीएम मोदी ने मंच से परेड गार्ड में मौजूद लोगों को धन्यवाद दिया। वे मंच पर घुटनों के बल बैठे और जनता को प्रणाम किया।

सुवेंदु अधिकारी के शपथ समारोह में शामिल होने से पहले एजेन्सी से बात कर रहे थे। BJP ने हाल ही में हुए चुनावों में 294 सदस्यों वाली पश्चिम बंगाल विधानसभा में 207 सीटें हासिल कीं, जिससे तृणमूल कांग्रेस (TMC) का 15 साल का शासन खत्म हो गया और पूर्वी भारत में उसकी सबसे बड़ी सफलता की कहानी लिखी। भवानीपुर विधानसभा सीट पर झुझर सुप्रियो ममता बनर्जी को हराते हुए सुवेंदु अधिकारी ने शनिवार को पश्चिम बंगाल के पहले बीजेपी मुख्यमंत्री के तौर पर शपथ ली।

सुवेंदु के पिता बोले- आज आम लोगों को भी जीत मिली जैसे ही सुवेंदु अधिकारी ने पश्चिम बंगाल के मुख्यमंत्री के तौर पर शपथ ली, उनके पिता शिशिर कुमार अधिकारी ने कहा, 'हमने नंदीग्राम की लड़ाई लड़ी और उस संघर्ष की अगुआई सुवेंदु ने की थी। बार-बार, अलग-अलग तरीकों से उन्हें पीछे धकेलने की कोशिशें की गईं, लेकिन आज आम लोगों को भी जीत मिली है। यह सिर्फ नंदीग्राम की बात नहीं है, आज कोलकाता और पूरे पश्चिम बंगाल की संस्कृति और भावना को पहचान मिली है।'

83 लाख के बीमा क्लेम के लिए शव के साथ ज्यादाती, मरने के बाद बिजली से जलाया, 4 आरोपी गिरफ्तार

भीलवाड़ा (खबर आस पास)। जिले में 83 लाख रुपए के बीमा क्लेम के लिए रची गई साजिश का एक सनसनीखेज मामला सामने आया है। युवक की मौत के बाद उसके शव को करंट लगाकर हृदय को रुकने की कोशिश की गई। पुलिस जांच में सामने आया कि यह पूरा मामला बीमा राशि हासिल करने के लिए किया गया फर्जीबाड़ी था। फिलहाल पुलिस ने चार लोगों को हिरासत में लेकर पूछताछ शुरू कर दी है। गांधीनगर थाना प्रभारी पुष्पा कासोटिया के अनुसार 7 मई की रात मांडल थाना क्षेत्र से एक संदिग्ध शव अस्पताल लाए जाने की सूचना मिली थी। पुलिस जब अस्पताल पहुंची तो वहां गुजरात के अहमदाबाद जिले के नरोदा गांव निवासी चंपाबेन मौजूद मिलीं। उन्होंने बताया कि मृतक उनका 36 वर्षीय बेटा दीपक था। महिला ने पुलिस को बताया कि कुछ लोग दीपक का इलाज करवाने के

बढ़ाने उन्हें राजस्थान लेकर आए थे। रास्ते में वे लोग भीलवाड़ा के मालोला गांव में एक व्यक्ति के घर रुके। देर रात साथ आए लोग खाना खाने चले गए और इसी दौरान दीपक की मौत हो गई। बाद में लौटते लोगों ने महिला को कमरे के बाहर बैठा दिया और मौत को हदसा बताने की योजना बनाई। पुलिस जांच में सामने आया कि मृतक के हाथ और पैर की अंगुलियों को जलाकर करंट लगने जैसी स्थिति बनाने की कोशिश की गई। इसके बाद अस्पताल में सूचना दी गई कि खेत पर काम करते समय दीपक को बिजली का करंट लगा था। हालांकि मांडल अस्पताल के डॉक्टर को शव देखते ही मामला संदिग्ध लगा। उन्होंने पाया कि शरीर पर बने निशान सामान्य करंट हृदय जैसे नहीं थे। दीपक के सीने पर इसीजो इलेक्ट्रोड के निशान भी दिखाई दिए, जिसके बाद पुलिस को सूचना दी गई। 14 साल के बेटे ने खोली पोल

इधर पुलिस के अस्पताल पहुंचने से पहले ही दीपक के साथ आए लोग उसकी मां और बेटे को छोड़कर फरार हो गए। मृतक के 14 वर्षीय बेटे ने पुलिस को विशाल, सूरज, अर्जुन और भरत नाम के लोगों की जानकारी दी। मोबाइल लोकेशन के आधार पर पुलिस ने गंगार टोल नाके से चारों को पकड़ लिया और वाहन भी जब्त कर लिया। भीलवाड़ा एसपी धर्मेन्द्र सिंह यादव ने बताया कि मामले में बीमा दस्तावेज, कॉल डिटेल्स और पोस्टमॉर्टम रिपोर्ट की जांच की जा रही है। आशंका है कि इस पूरे मामले के पीछे एक बड़ा गिरोह सक्रिय है, जिसमें बीमा एजेंट और अन्य लोगों की मिलीभगत भी हो सकती है। वहीं आर्थिक तंगी के कारण परिजन शव गुजरात नहीं ले जा पा रहे थे, जिसके बाद स्थानीय जनप्रतिनिधियों और पुलिसकर्मियों ने आर्थिक मदद कर शव भिजवाने की व्यवस्था करवाई।

लोक अदालत की भावना से दंपति का आपसी समझौता

(खबर आस पास) बीकानेर श्रियांस बैद। पारिवारिक विवाद से जुड़ा एक मामला, जो पारिवारिक न्यायालय संख्या-2, बीकानेर में विचारधीन था, आज लोक अदालत की भावना के अनुरूप आपसी सहमति से सुलझा लिया गया। यह मामला रवीना बनाम सुनील जावा (मुकदमा नंबर 1084/2025) के नाम से 4 सितंबर, 2025 से धारा 144 बीएनएस के तहत लंबित था। आज आयोजित लोक अदालत में दोनों पक्षों ने आपसी सहमति से राजीनामा प्रस्तुत किया, जिसे स्वीकार कर लिया गया।



इस समझौते के साथ ही लंबे समय से चल रहा विवाद समाप्त हो गया। प्रार्थी पक्ष की ओर से न्याय मित्र के रूप में अधिवक्ता पारुल रंगा ने पैरवी की, जबकि अप्रार्थी पक्ष की ओर से अधिवक्ता दीपक वर्मा उपस्थित रहे। लोक अदालत की कार्यवाही में सदस्य कुलदीप जनसेवी की भी महत्वपूर्ण भूमिका रही। लोक अदालत के माध्यम से हुए इस समझौते को न्यायालय द्वारा सराहा गया, जिससे समय और संसाधनों की बचत के साथ पारिवारिक संबंधों में भी सुधार की संभावना बनी है।

तमिलनाडु : विजय सरकार का रास्ता साफ, वीसीके ने समर्थन दिया

चेन्नई एजेन्सी। तमिलनाडु विधानसभा चुनाव के नतीजे आने के छठे दिन एक्टर विजय के सरकार बनाने का रास्ता साफ हो गया है। चुनाव में दो सीटें जीतने वाली VCK ने विजय की TVK पार्टी को अपना समर्थन पत्र सौंप दिया है। TVK नेता अश्व अर्जुन ने VCK नेता के साथ समर्थन पत्र दिखाते हुए तस्वीर जारी की है। साथ में



उन्होंने लिखा है- विक्टरी। VCK के समर्थन की अटकलें पिछले 5 दिन से चल रही हैं। VCK चीफ थिरुमावलवन ने शुक्रवार सुबह सार्वजनिक रूप से कहा था कि उनकी पार्टी TVK को समर्थन देगी। लेकिन देर रात तक समर्थन का औपचारिक पत्र नहीं सौंपा। इसके कारण विजय के CM पद की शपथ फिर से टालनी पड़ी।



MARWADI RASOI

Authentic Marwadi Taste

Distributor की आवश्यकता है!

Papad, Badi, Masale एवं Rajasthani Food Products के लिए

प्रसिद्ध ब्रांड **MARWADI RASOI** के प्रीमियम प्रोडक्ट्स हेतु निम्न क्षेत्रों में **Distributor / Dealer** की आवश्यकता है:

Bikaner	Sri Dungargarh	Nokha	Kolayat
Rajaldesar	Lunkaransar	Churu	Rajgarh
Taranagar	Hanumangarh	Sri Ganganagar	

कम निवेश में ज्यादा मुनाफा कमाएं

- ✓ तेजी से बढ़ता हुआ मार्केट
- ✓ कंपनी का पूरा सपोर्ट
- ✓ बेहतरीन क्वालिटी के प्रोडक्ट्स
- ✓ आकर्षक मार्जिन एवं ऑफर



सांगरी



केर



फोफ्लिया



पापड़



बड़ी



मसाले

संपर्क करें: **8938970001** | WhatsApp करें: **9983121943**

Marwadi Rasoi – Authentic Rajasthani Taste



चटकारा

The food zone

स्वाद का हर पल, चटकारा के संग!

-  **फास्टफूड**
-  **आइसक्रीम**
-  **कोल्डड्रिंक**
-  **नमकीन**
-  **बिस्किट**
-  **केक**
-  **चॉकलेट्स**
-  **और अन्य खाद्य सामग्री**

100% VEG

फास्टफूड • आइसक्रीम • कोल्डड्रिंक • नमकीन • बिस्किट • केक • चॉकलेट्स एवं अन्य खाद्य सामग्री

ONLY VEG

6269110000
9206777000

चटकारा The food zone
मोमासर

स्वादिष्ट खाने की आपकी अपनी जगह

संपादकीय

माँ: वह शब्द, जिसमें पूरा संसार बसता है

सत्येन्द्र राजवंशी

दुनिया में अगर सबसे निरुत्थर, सबसे पवित्र और सबसे मजबूत रिश्ता कोई है, तो वह माँ का रिश्ता है।

माँ केवल एक शब्द नहीं, बल्कि वह एहसास है, जो इंसान को जन्म से पहले ही अपने आँचल में पालना शुरू कर देता है। जब दुनिया हमें पहचानना भी शुरू नहीं करती, तब माँ हमारी हर धड़कन को महसूस कर चुकी होती है।

मदर्स डे केवल एक दिन नहीं, बल्कि उस त्याग, प्रेम और समर्पण को याद करने का अवसर है, जिसे माँ बिना किसी उम्मीद के जीवनभर निभाती रहती है।

एक माँ अपने बच्चों के लिए कितनी बार खुद को भूल जाती है, इसका हिसाब शायद भगवान के पास भी नहीं होगा।

बचपन में जब हम गिरते थे, तो सबसे पहले माँ दौड़कर आती थी। रात को बुखार हमें होता था, लेकिन जागती माँ थी।

स्कूल की फीस, घर की जिम्मेदारियाँ, हमारे सपने... हर चीज के बीच माँ हमेशा खुद को पीछे रख देती है।

वह अपने हिस्से की खुशियाँ भी बच्चों के नाम कर देती है। समय बदल गया है।

आज की भागदौड़ भरी जिंदगी में लोग बड़े शहरों में, नौकरी और सपनों के पीछे दौड़ रहे हैं। लेकिन इसी दौड़ में सबसे ज्यादा अकेली अगर कोई हूँ है, तो वह माँ है।

कई घरों में माँ आज भी दरवाजे पर बैठी बेटे के फोन का इंतजार करती है।

मोबाइल की घंटी बजते ही उसकी आँखों में चमक आ जाती है, लेकिन जब कॉल किसी और का निकलता है, तो वह मुस्कराकर फिर चुप हो जाती है।

यह भी सच है कि माँ कभी शिकायत नहीं करती।

उसे हमें तोहफे नहीं चाहिए।

उसे बस इतना चाहिए कि बच्चे दो पल उसके पास बैठ जाएँ, हाल पूछ लें, और कह दें -

'माँ, तुम हो तो सब कुछ है।'

दुनिया की हर सफलता छोटी पड़ जाती है, जब माँ की आँखों में अपने बच्चे के लिए गर्व दिखाई देता है।

जिस दिन इंसान अपनी माँ की कीमत समझ लेता है, उस दिन वह जिंदगी का सबसे बड़ा सच जान जाता है।

मदर्स डे पर सोशल मीडिया पर तस्वीरें लगाना अच्छी बात है, लेकिन असली सम्मान तब होगा जब हम अपनी माँ को समय देंगे, उनका सम्मान करेंगे, और उनके त्याग को महसूस करेंगे।

क्योंकि माँ के बिना घर की दीवारें तो खड़ी रहती हैं, मगर उस घर की धड़कन कहीं खो जाती है।

माँ के लिए शायद दुनिया की हर भाषा छोटी पड़ जाए।

फिर भी एक बात हर दिल से निकलती है -

'माँ केवल रिश्ता नहीं, भगवान का वह रूप है, जिसे हम हर दिन अपने घर में देखते हैं।'

11 मई को 'सोमनाथ स्वाभिमान पर्व' का राज्य स्तरीय भव्य आयोजन

पीएम मोदी की उपस्थिति में सोमनाथ से होगा मुख्य कार्यक्रम का लाइव प्रसारण, प्रदेश के 41 जिलों के प्रमुख शिवालयों में विशेष आयोजन

(खबर आस पास)

जयपुर श्रेयांस बैद। सोमनाथ मंदिर पर हुए प्रथम आक्रमण के 1000 वर्ष के तथा मंदिर के पुनर्निर्माण के 75 वर्ष पूर्ण होने के उपलक्ष्य में कला एवं संस्कृति मंत्रालय, भारत सरकार के निर्देशानुसार 11 मई, 2026 (सोमवार) को देशव्यापी स्तर पर 'सोमनाथ स्वाभिमान पर्व' मनाया जाएगा।

इसी क्रम में कला एवं संस्कृति मंत्रालय, भारत सरकार और कला, साहित्य, संस्कृति एवं पुरातत्व विभाग तथा देवस्थान विभाग राजस्थान सरकार के संयुक्त तत्वावधान में 11 मई को राज्य के जिला स्तर पर विभिन्न विभागों की सहभागिता से राज्य के शिवालयों में विशेष पूजा अर्चना की जाएगी एवं राष्ट्रीय कार्यक्रम का लाइव प्रसारण किया जाएगा।

मुख्य राष्ट्रीय कार्यक्रम: 11

मई को सोमनाथ, गुजरात में माननीय प्रधानमंत्री जी की गरिमामयी उपस्थिति में शिखर कार्यक्रम आयोजित होगा, जिसका राज्य के सभी प्रमुख शिवालयों में ऑनलाइन लाइव प्रसारण किया जाएगा।

मुख्यमंत्री भजनलाल शर्मा के मुख्य आतिथ्य में जयपुर के झारखंड महादेव मंदिर में राज्य स्तरीय कार्यक्रम का आयोजन किया जाएगा।

कला एवं संस्कृति विभाग की शासन सचिव श्रीमती शुचि त्यागी ने बताया कि संस्कृति मंत्रालय, भारत सरकार के निर्देशानुसार देवस्थान विभाग तथा कला, साहित्य, संस्कृति विभाग, राजस्थान सरकार सोमनाथ मंदिर के ऐतिहासिक, सांस्कृतिक एवं आध्यात्मिक महत्व को जन-जन तक पहुँचाने के लिए

'सोमनाथ स्वाभिमान पर्व' को गरिमामय एवं सफल रूप से आयोजित करने हेतु जिला प्रशासन के सहयोग से तैयारी कर रहे हैं। कार्यक्रम के प्रभावी क्रियान्वयन हेतु श्रीमती अनुपमा गोगिया, उप शासन सचिव, कला एवं संस्कृति विभाग को राज्य नोडल अधिकारी नियुक्त किया गया है।

कार्यक्रम का प्रिंट एवं इलेक्ट्रॉनिक मीडिया सहित सोशल मीडिया पर प्रचार-प्रसार सूचना एवं जनसम्पर्क विभाग के सहयोग से व्यापक स्तर पर किया जाएगा।

जिलेवार आयोजन स्थल:

देवस्थान आयुक्त लक्ष्मी नारायण मंत्री ने बताया कि देवस्थान विभाग की ओर से दिनांक 08 मई, 2026 को जारी आदेश के अनुसार प्रदेश के सभी 41 जिलों के प्रमुख शिवालयों में कार्यक्रम आयोजित

कर जिलेवार प्रभारी अधिकारी नियुक्त किए गए हैं।

11 मई को श्रीगंगानगर जिले में मंदिर श्री सदाशिवजी अनुपगढ़, हनुमानगढ़ में सनातन धर्म महावीर दल न्यास टाउन, चुरू में सदाशिव महादेव जी मंदिर, बीकानेर में शिखरबंद महादेव जी मंदिर, फलेदी में श्री लटियल माताजी मंदिर, जैसलमेर में मुक्तेश्वर महादेव मंदिर, बाड़मेर में शिवशक्ति धाम, बालोतरा में ब्रह्मधाम आसोतरा, जालोर में आपेश्वर महादेव मंदिर, सिरौही में दुलेश्वर महादेव मंदिर, उदयपुर में श्री महाकालेश्वर महादेव रानी रोड, सलून्दा में श्री नवदेश्वर महादेव जी मंदिर, डूंगरपुर में श्री भूवनेश्वर महादेवजी मंदिर, बांसवाड़ा में श्री वनेश्वर एवं श्री मदारीश्वर महादेवजी मंदिर, प्रतापगढ़ में श्री दीपनाथ महादेव जी, चित्तौड़गढ़ में

श्री मंगलेश्वर महादेव मातृकुण्डिया, भीलवाड़ा में श्री हरनी महादेव मंदिर ट्रस्ट, कोटा में श्री नीलकंठ महादेव रेतवाली, बारां में श्री अन्नतराम जी व्दारामजी, झालावाड़ में श्री राजराजेश्वर बारहद्वारी, सवाई माधोपुर में मंदिर श्री विजयेश्वर महादेव जी, करौली में मंदिर श्री प्रतापेश्वर महादेव जी, धोलपुर में मंदिर श्री महादेव जी बगीचा, भरतपुर में मंदिर श्री रमशानेश्वर काली की बगीची, डींग में मंदिर अमरकता हनुमान महादेव जी, अलवर में मंदिर श्री महादेव जी त्रिपोलिया, खैरथल-तिजारा में श्री शीतलदास जी महाराज आश्रम रेगागिरी मुंडावर, कोटपूतली-बहरोड़ में श्री पंचखंडपीठ लोक मंगल मठ विराटनगर, जयपुर में श्री झारखंड जी महादेव, दौसा में श्री सोमनाथ जी महादेव, टोंक में श्री भूतेश्वर

महादेव टोडारायसिंह, बूंदी में श्री राजराजेश्वर जी महादेव केशोरायपाटन, राजसमंद में श्री रामेश्वर महादेव, पाली में सोमनाथ महादेव, ब्यावर में श्री दूधालेश्वर महादेव मंदिर चेरिटेबल ट्रस्ट, मालातो की बेर टाडगढ़, अजमेर में कोटेश्वर महादेव विकास सेवा न्यास, नागौर में श्री जंबरेश्वर महादेव मंदिर ट्रस्ट खाटू मेड़ता रोड, डीडवाना-कुचामन में भगवान श्री जानकी वल्लभ नागौरियों का मंदिर ट्रस्ट, सीकर में श्री बुद्धगिरी की मढ़ी, सुंनुनु में श्री लावरेश्वर महादेव तथा जोधपुर में पातालेश्वर महादेव मंदिर में विशेष कार्यक्रम होंगे।

आयुक्त लक्ष्मी नारायण मंत्री ने प्रदेशवासियों से अपील करते हुए कहा कि 11 मई को निकटतम शिवालय में सहभागी बनकर इस ऐतिहासिक पर्व के साक्षी बनें।

श्री डूंगरगढ़ विधानसभा की ग्राम पंचायत बेरासर में आयोजित हुई ग्राम विकास चौपाल

भाजपा प्रदेश उपाध्यक्ष ज्योति मिर्धा, विधायक ताराचंद सारस्वत, जिलाध्यक्ष श्याम पंचारिया ने ग्रामीणों से किया आभार्य संवाद

श्री डूंगरगढ़ (खबर आस पास)। श्री डूंगरगढ़ विधानसभा क्षेत्र की ग्राम पंचायत बेरासर में आयोजित ग्राम विकास चौपाल कार्यक्रम में ग्रामीणजन, मातृशक्ति, युवाओं, किसानों एवं वरिष्ठजनों से आत्मीय संवाद कर क्षेत्र की विकास आवश्यकताओं, जनकल्याणकारी योजनाओं, रोजगार सृजन, कृषि उन्नयन एवं आधारभूत सुविधाओं से जुड़े विभिन्न विषयों पर विस्तृत चर्चा की गई। ग्रामीण रथ कार्यक्रम में एलईडी व सांस्कृतिक कला के माध्यम से जनकल्याणकारी योजनाएँ बताई गईं, बड़ी संख्या में ग्रामीणों ने भाग लेकर सरकार का धन्यवाद दिया तथा अपनी समस्याएँ एवं सुझाव जनप्रतिनिधियों के समक्ष रखे।

ग्रामीण चौपाल में मुख्य अतिथि के रूप में भाजपा प्रदेश उपाध्यक्ष डॉ. ज्योति मिर्धा उपस्थित रहें। उन्होंने मुख्यमंत्री भजनलाल शर्मा के नेतृत्व में प्रदेश सरकार द्वारा



संचालित जनकल्याणकारी योजनाओं एवं विकास कार्यों की जानकारी देते हुए कहा कि डबल इंजन सरकार गांव, गरीब, किसान एवं युवा शक्ति के सर्वांगीण विकास और आत्मनिर्भर राजस्थान के निर्माण के लिए निरंतर प्रतिबद्धता के साथ कार्य कर रही है। इस अवसर पर ताराचंद सारस्वत ने राजस्थान सरकार की विकास उपलब्धियों पर प्रकाश डालते हुए क्षेत्र की जनता की समस्याओं को गंभीरता से सुना तथा विभिन्न

विकास कार्यों और आगामी योजनाओं की जानकारी दी। उन्होंने कहा कि राज्य सरकार गांव-द्वीपी तक मूलभूत सुविधाएँ पहुँचाने के लिए लगातार कार्य कर रही है और क्षेत्र के समग्र विकास के लिए हर संभव प्रयास किए जा रहे हैं। कार्यक्रम में भाजपा जिलाध्यक्ष श्याम पंचारिया ने उपस्थित ग्रामीणों का आभार व्यक्त करते हुए सरकार की विभिन्न जनहितकारी योजनाओं एवं उपलब्धियों की जानकारी दी। चौपाल रथ कार्यक्रम में जिला

महामंत्री दलीप सिंह राजपुरोहित, जिला उपाध्यक्ष हेमनाथ जाखड, अंबोसी मोचां प्रदेश उपाध्यक्ष महावीर सिंह चारण, खींवर प्रधान जगदीश खींवर, विस्तारक मुकेश जोशी, प्रभारी महावीर रांका, नागौर पूर्व प्रधान ओमप्रकाश, किशन गोदारा उरनी, गिरधारीलाल गोदारा कुचोर, सुरेंद्र स्वामी, राकेश सैन, विक्की सदावत, सुखराम दोवदिया, शुभकरणा बिस्नोई, रामनिवास बिस्नोई, देवकिशन कुम्हार, जगदीश गुर्जर, महेश राजोतिया, मूलचंद इंदौरिया बेरासर ग्राम से अमर सिंह बिका, बुधराम राइका, धुडराम दर्जी, भैंवरलाल वाहर, भरत सिंह बिका, राजू सिंह बिका, विष्णु सिंह प्रशासन से उपखण्ड अधिकारी गोपाल जांगड़, बीडीओ भीमसिंह इन्दा सहित ग्राम विकास चौपाल में भाजपा पदाधिकारी, जनप्रतिनिधि, प्रशासनिक अधिकारी, कार्यकर्ता एवं बड़ी संख्या में ग्रामीणजन उपस्थित रहे।

प्याज से भरे ट्रक में मिला ढाई किलो डोडा पोस्ट, एक गिरफ्तार



जिलेभर में नशा तस्करी के खिलाफ अभियान चलाया जा रहा है। अतिरिक्त पुलिस अधीक्षक (ग्रामीण) बनवारीलाल मीणा एवं वृत्ताधिकारी लूनकरणशरण चौधरी साईं के सुपरविजन में कालू थानाधिकारी भोलाराम ने पुलिस टीम के साथ गश्त के दौरान सन्दिग्ध ट्रक को रुकवाकर तलाशी ली। तलाशी के दौरान ट्रक में भरी प्याज की बोरीयों के बीच छिपाकर रखा गया 2.056 किलोग्राम डोडा पोस्ट बरामद हुआ। पुलिस ने ट्रक चालक दुर्गाराम सैण दुर्गाराम पुत्र पूर्णाराम नायक निवासी छुडसर को गिरफ्तार कर लिया। आरोपी के खिलाफ एनडीपीएस एक्ट के तहत मामला दर्ज कर जांच शुरू कर दी गई है। पुलिस अब मादक पदार्थ की सत्याई चैन और इससे जुड़े अन्य तस्करी की तलाश में जुटी है।

पत्नी ने किडनी देकर बचाई शिक्षक पति की जान, पेश की समर्पण और मानवता की मिसाल



रिपोर्टर - मनोहर अडिचवाल

देशवाल / नागौर

नागौर (खबर आस पास)। जिले के देशवाल गांव की एक महिला ने अपने पति को किडनी दान कर न केवल उनका जीवन बचाया, बल्कि पति-पत्नी के रिश्ते में विश्वास, त्याग और समर्पण की अनूठी मिसाल भी पेश की है। सरकारी विद्यालय में कार्यरत शिक्षक ओमप्रकाश खुडखडिया की दोनों किडनियां खराब हो गई थीं, जिसके चलते उनका लंबे समय से इलाज चल रहा था। परिवार पर संकट के इस दौर में शिक्षक के पिता देवाराम खुडखडिया, जो पेशे से किसान हैं, ने स्वयं किडनी देने की इच्छा जताई। उन्होंने डॉक्टरों से कहा कि यदि उनकी किडनी बेटे के काम आ जाए तो वे देने को तैयार हैं। लेकिन जयपुर के बड़े अस्पताल में डॉक्टरों ने अधिक उपन्ये होने के कारण उनकी किडनी को ट्रांसप्लांट के लिए उपयुक्त नहीं माना। इससे परिवार चिंता में पड़ गया।

इसी दौरान ओमप्रकाश की पत्नी सुमित्रा देवी ने हिम्मत दिखाते हुए पति को अपनी किडनी देने का फैसला लिया। जांच में उनकी किडनी मैच हो गई और सफल

ट्रांसप्लांट के बाद शिक्षक ओमप्रकाश को नया जीवन मिल गया। परिवार के अनुसार दंपती की बेटी प्रियंका चौधरी विद्युत विभाग में जूनियर इंजीनियर (जेईएन) हैं, जबकि दामाद कमलेश निम्बड़ भी विद्युत विभाग में जेईएन के पद पर कार्यरत हैं। दोनों ने जयपुर में रहकर इलाज के दौरान पूरा सहयोग किया। वहीं उनका पुत्र जयपुर में रहकर आरएएस परीक्षा की तैयारी कर रहा है। शिक्षक ओमप्रकाश ने भावुक होकर कहा कि उनकी पत्नी उनके लिए फरिश्ता बनकर आई हैं। उन्होंने कहा कि 'मेरी पत्नी ने मुझे नया जीवन दिया है। उनके त्याग और साहस के लिए मेरे पास शब्द नहीं हैं।'

वहीं सुमित्रा देवी ने कहा कि पत्नी का धर्म है कि वह हर परिस्थिति में अपने पति के साथ खड़ी रहे। उन्होंने कहा कि पति की सेवा करना उनका कर्तव्य है और उन्हें खुशी है कि उनके पति अब स्वस्थ हैं। सफल ऑपरेशन के बाद दोनों पति-पत्नी स्वस्थ हैं। क्षेत्र में इस घटना की खूब चर्चा हो रही है और लोग सुमित्रा देवी के साहस, त्याग और समर्पण की सराहना कर रहे हैं।

अंतर्राष्ट्रीय योग दिवस 2026 : 2 मई से 20 जून तक 50 दिवसीय 'योग दिवस काउंटडाउन' अभियान

काउंटडाउन अभियान के तहत जिलेभर में हो रहे योगाभ्यास आयोजन, योग को जन-जन तक पहुंचाने के लिए आयुर्वेद विभाग द्वारा विशेष योगाभ्यास कार्यक्रम आयोजित



शेषमा द्वारा रविवार को भी सुबह 7 से 8 बजे तक दयानंद पार्क में ही योगाभ्यास कार्यक्रम का आयोजन किया जाएगा। उप निदेशक श्री पारीक ने बताया कि योग स्वस्थ जीवनशैली अपनाने का प्रभावी माध्यम है। उन्होंने कहा कि 21 जून को आयोजित होने वाले अंतर्राष्ट्रीय योग दिवस को जनभागीदारी के माध्यम से भव्य स्वरूप देने के उद्देश्य से जिलेभर में यह जागरूकता अभियान संचालित किया जा रहा है। अंतर्राष्ट्रीय योग दिवस 2026 की थीम है 'योगा फॉर वन अर्थ, वन हेल्थ'। उप निदेशक डॉ.पवन कुमार पारीक ने बताया कि इस वर्ष अंतर्राष्ट्रीय योग दिवस 2026 की थीम 'द्व्यधद्व द्वधद्व हृद्व हृद्वद्वद्व, हृद्वद्वद्वद्वद्वद्व' निर्धारित की गई है, जिसका उद्देश्य मानव एवं प्रकृति के बीच संतुलन स्थापित करते हुए स्वस्थ जीवनशैली को बढ़ावा देना है।

बीकानेर श्रेयांस बैद, (खबर आस पास)। आगामी 21 जून को अंतर्राष्ट्रीय योग दिवस 2026 के सफल आयोजन एवं जनमानस में योग के प्रति जागरूकता बढ़ाने के उद्देश्य से जिले में 2 मई से 20 जून तक 50 दिवसीय 'योग दिवस काउंटडाउन' अभियान के तहत विशेष योगाभ्यास कार्यक्रम आयोजित किए जा रहे हैं। आयुर्वेद विभाग के उप निदेशक एवं अंतर्राष्ट्रीय योग दिवस कार्यक्रम के विभागीय नोडल अधिकारी डॉ. पवन कुमार पारीक ने बताया इस अभियान के अंतर्गत आयुर्वेद विभाग के द्वारा जिले के विभिन्न पार्कों, सार्वजनिक स्थलों, ग्राम पंचायतों तथा आयुष संस्थानों में नियमित रूप से योग, प्राणायाम एवं ध्यान सत्र आयोजित किए जा रहे हैं।

विभिन्न पार्कों में हुआ सामूहिक योगाभ्यास कार्यक्रम डॉ. पारीक ने बताया कि इसी क्रम में शनिवार को व्यास कॉलोनी में स्वामी दयानंद पार्क, मुक्ता प्रसाद कॉलोनी स्थित दादा पोता पार्क, राजकीय योग एवं प्राकृतिक चिकित्सा अनुसंधान केन्द्र, गोगागेट में सामूहिक योगाभ्यास कार्यक्रम का आयोजन किया गया। सभी जगह कार्यक्रम का शुभारम्भ प्रातः सामूहिक योगाभ्यास से हुआ, जिसमें बड़ी संख्या में आमजन ने भाग लिया। व्यास कॉलोनी स्थित स्वामी दयानंद पार्क में योगाभ्यास कार्यक्रम योग एवं प्राकृतिक चिकित्साधिकारी डॉ. संतोष शेषमा द्वारा आयोजित किया गया। जिसमें विभिन्न योगासन, प्राणायाम, कपालभाति, अनुलोम-विलोम, ध्यान एवं सूर्य नमस्कार का अभ्यास करवाया गया तथा योग के शारीरिक एवं मानसिक लाभों की जानकारी दी गई। डॉ.

पश्चिम बंगाल, असम और पांडिचेरी में भारतीय जनता पार्टी की सरकार को लेकर उत्साह से भरी सभा आयोजित

(खबर आस पास)

कालू श्रेयांस बैद। भारतीय जनता पार्टी कार्यकर्ताओं का जोश साफ बता रहा था कि देश अब राष्ट्रवाद और विकास की राजनीति के साथ मजबूती से खड़ा है गांव कालू के भाजपा कार्यकर्ताओं ने एकजुट होकर विजय का संकल्प लिया और आने वाले समय में संगठन को और मजबूत करने का आह्वान किया इस अवसर पर जिला कार्यकारिणी समिति सदस्य राधाकिशन पारीक, रामकुमार पारीक, मंडल संयोजक सत्तू ढाका,



शिवलाल नाई, राधेश्याम जोशी, भिराज गोदारा, शिवभगवान मान, प्रह्लाद तिवारी एवं गिरधारी पारीक सहित अनेक कार्यकर्ता उपस्थित रहे।

भाजपा केवल एक पार्टी नहीं... राष्ट्रहित के लिए समर्पित एक विचार है और आज गांव कालू में उसी विचार का उत्साह देखने को मिला।

न्यायालयों में हुआ राष्ट्रीय लोक अदालत का सफल आयोजन, अनेक प्रकरणों का हुआ आपसी सहमती से निस्तारण

(खबर आस पास)

बीकानेर श्रेयांस बैद। राजस्थान राज्य विधिक सेवा प्राधिकरण के निर्देशानुसार व जिला विधिक सेवा प्राधिकरण जिला अध्यक्ष तथा जिला एवं सेशन न्यायाधीश के निर्देशन शनिवार को जिला विधिक सेवा प्राधिकरण के तत्वावधान में जिले के समस्त न्यायालयों में राष्ट्रीय लोक अदालत का आयोजन किया गया। जिला विधिक सेवा प्राधिकरण के सचिव मांडवी राजवी ने अध्यक्ष जिला विधिक सेवा प्राधिकरण के निर्देशन में लोक अदालत का शुभारम्भ किया। इस अवसर पर जिला मुख्यालय के न्यायिक अधिकारी न्यायाधीश अनवर अहमद चौहान, मोटर वाहन दुर्घटना दावा अधिकरण, न्यायाधीश सत्यपाल वर्मा, पारिवारिक न्यायालय संख्या 1 व अन्य न्यायिक अधिकारी, अधिवक्ता एवं बैंक व वित्तीय संस्थान के अधिकारी उपस्थित रहे। मांडवी राजवी, सचिव, जिला विधिक सेवा प्राधिकरण (अपर जिला एवम सेशन न्यायाधीश) ने बताया कि अध्यक्ष जिला विधिक सेवा प्राधिकरण (जिला एवं सेशन न्यायाधीश) के निर्देशन में इस राष्ट्रीय लोक अदालत में कुल 16 बेंचों का गठन किया गया। जिनमें



दोवानी, फौजदारी (समझौता योग्य), मोटर दुर्घटना दावा प्रकरण, पारिवारिक न्यायालय के मामले, बैंक ऋण, विद्युत एवं स्थायी लोक अदालत, राजस्व तथा अन्य विभागों से संबंधित मामलों की सुनवाई की गई। लोक अदालत में न्यायिक अधिकारियों, अधिवक्ताओं, बैंक अधिकारियों तथा विभागीय प्रतिनिधियों के सहयोग से प्रकरणों का आपसी सहमति के आधार पर समाधान किया गया, जिससे पक्षकारों को त्वरित, सस्ता एवं सुलभ न्याय प्राप्त हुआ। लोक अदालत का उद्देश्य लंबित एवं प्री-लिटिगेशन प्रकरणों का आपसी समझौते के आधार पर त्वरित एवं सौहार्दपूर्ण निस्तारण करना है। लोक

अदालत के माध्यम से पक्षकारों को बिना लंबी न्यायिक प्रक्रिया के शीघ्र न्याय मिलता है तथा समय व धन दोनों की बचत होती है। सचिव, मांडवी राजवी, जिला विधिक सेवा प्राधिकरण, (अपर जिला एवं सेशन न्यायाधीश) बीकानेर ने लोक अदालत बेंचों के सभी सदस्यों, अधिवक्ताओं, समस्त बैंकों के मैनेजर/अधिकारियों, पक्षकारों, कर्मचारियों को इस लोक अदालत के आयोजन में सकरात्मक भूमिका अदा करने के लिये धन्यवाद प्रकट किया और अपील की कि भविष्य में भी आयोजित होने वाली राष्ट्रीय लोक अदालतों में समाज का प्रत्येक वर्ग सकरात्मक योगदान दें।